

## TNPSC துளிகள்

- ❖ மத்திய அமைச்சரவையானது இந்திய விமான நிலைய ஆணையத்தின் ஜெய்ப்பூர், குவஹாத்தி மற்றும் திருவனந்தபுரம் ஆகிய விமான நிலையங்களைப் பொது-தனியார் பங்களிப்பின் மூலம் குத்தகைக்கு விடுவதற்கு ஒப்புதல் அளித்துள்ளது.
- ❖ போர்ப்ஸ் கணிப்பின் படி, "2020 ஆம் ஆண்டில் அதிக ஊதியம் பெறும் நடிகர்களின்" பட்டியலில் முதல் 10 இடங்களுக்குள் இடம் பிடித்த ஒரே இந்திய நடிகர் பாலிவுட் நடிகர் அக்சய் குமார் (6வது இடம்) ஆவார்.
  - இந்தப் பட்டியலில் மல்யுத்த வீரராகி, அதன் பின் நடிகரான டுவைன் ஜான்சன் முதலிடத்தைப் பிடித்துள்ளார்.
- ❖ மத்திய உள்துறை அமைச்சகமானது உத்தரப் பிரதேசத்தின் வாரணாசியில் உள்ள மாண்டுவாடிக் இரயில் நிலையத்தை பனாரஸ் என்று மறுபெயரிடுவதற்கு ஒப்புதல் அளித்துள்ளது.
- ❖ பஞ்சாப் மாநில அரசானது மத்திய அரசினால் சமீபத்தில் வெளியிடப்பட்ட தரவரிசையின்படி, அம்மாநிலம் சுகாதார மற்றும் நல மையச் செயல்பாடுகளில் முதலிடத்தைப் பிடித்துள்ளதாக அறிவித்துள்ளது.
- ❖ விளையாட்டுத் தளமான டிரீம் 11 ஆனது வரவிருக்கும் இந்தியன் பிரீமியர் லீகிற்கான அதிகாரப்பூர்வ விளம்பரதாரர் ஏலத்தில் வெற்றி பெற்றுள்ளது.
- ❖ மத்திய சுகாதார மற்றும் குடும்ப நலத்துறை அமைச்சர் 2020 ஆம் ஆண்டு ஆகஸ்ட் 17 முதல் 21 வரை "சுகாதார சூழலியலை மறுவரையறை செய்தல்" என்ற ஒரு கருத்துருவுடன் "இந்திய சுகாதார நல வாரத்தை" தொடங்கி வைத்துள்ளார்.
- ❖ சந்திரயான் - 2 ஆனது ஜிஎஸ்எல்வி எம்கேIII - எம்1 என்ற செயற்கைக் கோளினால் விண்ணிற்கு ஏவப்பட்டதின் 1 ஆண்டு காலத்தை நிறைவு செய்துள்ளது.
  - இது 2019 ஆம் ஆண்டு ஆகஸ்ட் 20 அன்று நிலவின் சுற்று வட்டப் பாதைக்குள் ஏவப்பட்டது.

## தேசியச் செய்திகள்

### தேசிய ஆசிரியர்கள் விருது 2020

- ❖ நாடு முழுவதும் 47 ஆசிரியர்களுக்கு 2020 ஆம் ஆண்டிற்கான தேசிய ஆசிரியர் விருதுகளானது வழங்கப்பட உள்ளது.
- ❖ அவர்களில் பின்வரும் 2 ஆசிரியர்கள் தமிழ்நாட்டைச் சேர்ந்தவர்களாவர்.
  - R.C. சரஸ்வதி, சென்னையில் அசோக் நகரில் உள்ள அரசு மகளிர் உயர் நிலைப் பள்ளியின் தலைமையாசிரியர்.



- S. திலீப், விழுப்புரத்தில் சதயமங்கலத்தில் உள்ள அரசு உயர்நிலைப் பள்ளியின் ஆங்கில ஆசிரியர்.

## சர்வதேசச் செய்திகள்

### 19வது திருத்தத்தை நீக்குதல்

- ❖ இலங்கை அதிபரான கோத்தபய ராஜபக்சே அவர்கள் அந்நாட்டு அரசியலமைப்பின் புகழ்மிக்க 19வது திருத்தத்தை நீக்குவதற்கான தனது எண்ணத்தை தெரிவித்து உள்ளார்.
- ❖ இது 2015 ஆம் ஆண்டில் அறிமுகப்படுத்தப்பட்டது. இது பல்வேறு முக்கியமான அம்சங்களைக் கொண்டுள்ளது. அவையாவன:
  - அதிபர் மற்றும் நாடாளுமன்றத்தின் பதவிக் காலத்தை 6 ஆண்டிலிருந்து 5 ஆண்டுகளாகக் குறைப்பது.
  - ஒருவர் 2 முறை மட்டுமே அதிபராக பதவி வகிப்பதற்கான கால வரம்பை மீண்டும் அறிமுகம் செய்வது.
  - நான்கரை ஆண்டுகளுக்குப் பிறகு மட்டுமே நாடாளுமன்றத்தை அதிபர் கலைக்கச் செய்வது.
  - அதிபர் அமைச்சரவையின் தலைவராகத் தொடர்வார். அவர் பிரதமரின் அறிவுரையின்படி அமைச்சர்களை நியமிப்பார்.

### டிஜிட்டல் வாழ்க்கைத் தரக் குறியீடு 2020

- ❖ இந்தக் குறியீடானது பிரிட்டிஷ் விர்ஜின் தீவில் உள்ள ஒரு மெய்நிகர் தனியார் வலைப் பின்னல் (வலையமைப்பு) வழங்குநரான சர்ப்சார்க்கினால் (Surfshark) தயாரிக்கப் பட்டுள்ளது.
- ❖ இந்தக் குறியீட்டில் டென்மார்க் மற்றும் ஸ்வீடன் ஆகியவை முதல் 2 இடங்களிலும் கனடா மூன்றாவது இடத்திலும் உள்ளது.
- ❖ இஸ்ரேல் ஆனது குறைந்த செலவில் இணையதளச் சேவையை வழங்குகின்றது.
- ❖ சிங்கப்பூர், ஐக்கிய இராஜ்ஜியம் மற்றும் அமெரிக்கா ஆகியவை மின்னணு-அரசு குறிகாட்டிகளில் சிறப்பாகச் செயல்படுகின்றன.
- ❖ ஐக்கிய இராஜ்ஜியம், பிரான்சு மற்றும் லித்வேனியா ஆகியவை சிறந்த அளவில் இணையதள பாதுகாப்பை வழங்குகின்றன.
- ❖ சிறந்த தரமான இணையதளச் சேவையானது சிங்கப்பூர், ஸ்வீடன் மற்றும் நெதர்லாந்து ஆகிய நாடுகளினால் வழங்கப் படுகின்றது.

இந்தியாவின் நிலை



- ❖ இதில் ஒட்டுமொத்தமாக, இந்தியா 57வது இடத்தில் உள்ளது.
- ❖ இந்தியா குறைந்த விலையில் வழங்கப்படும் இணையதள சேவைக்கான குறிகாட்டியில் 9வது இடத்திலும் மின்னணு-அரசுச் சேவையில் 15வது இடத்திலும் உள்ளது.
- ❖ இந்தியா மின்னணு-அரசுச் சேவை குறிகாட்டியில் 15வது இடத்தைப் பிடித்துள்ளது.
- ❖ இந்தியா இணையதளப் பாதுகாப்பில் மிக மோசமாக செயல்பட்டுள்ளது. இந்தியா இதில் 57வது இடத்தைப் பிடித்துள்ளது.
- ❖ இந்தியா தரமான இணையதளச் சேவையில் 78வது இடத்தில் உள்ளது. இந்தியா இதில் வங்கதேசம், நேபாளம், நைஜீரியா மற்றும் பிலிப்பைன்ஸ் ஆகிய நாடுகளுக்குப் பின்னால் உள்ளது.
- ❖ மின்னணுக் கட்டமைப்பில் இந்தியா, பாகிஸ்தான், வங்கதேசம் மற்றும் நேபாளம் ஆகிய நாடுகளுக்குப் பின்னால் 79வது இடத்தில் தரவரிசைப்படுத்தப் பட்டுள்ளது.

## அறிவியல் மற்றும் தொழில்நுட்பச் செய்திகள்


### தெற்கு அட்லாண்டிக்கில் பள்ளம் (சீர்கேடு)

- ❖ நாசாவைச் சேர்ந்த ஆராய்ச்சியாளர்கள் பூமியின் காந்த (ஈர்ப்பு) புலத்தில் சிறிய மற்றும் மாறிக் கொண்டிருக்கும் ஒரு பள்ளத்தைக் கண்டறிந்துள்ளனர்.
- ❖ இந்தப் பள்ளமானது தென் அமெரிக்கா மற்றும் தெற்கு அட்லாண்டிக் கடலில் அமைந்துள்ளது.
- ❖ இது வழக்கத்திற்கு மாறான ஒரு வலுவற்ற பகுதியாகும். இது தென் அட்லாண்டிக் சீர்கேடு எனப்படுகின்றது.
- ❖ இது மின்னேற்றம் பெற்ற துகள்களை வழக்கத்திற்கு மாறாக பூமியின் மேற்பரப்பிற்கு அருகில் கொண்டு வரும்.
- ❖ இது உள்ளகக் கணினிகளுக்குப் பயன்படும். மேலும் இது செயற்கைக் கோளிலிருந்துப் பெறப்பட்ட தரவு சேகரிப்புடன் இடையீடு மேற்கொள்ளும் திறன் கொண்டது.

### பூமிக்கு நெருக்கமாக நெருங்கி வரும் குறுங்கோள்

- ❖ 3 முதல் 6 மீட்டர் நீளமுடைய ஒரு குறுங்கோளானது பூமிக்கு அருகில் உள்ள மற்ற குறுங்கோள்களை விட பூமிக்கு மிக அருகில் அதைத் தாக்காத வண்ணம் நெருங்கி வந்து சாதனை ஒன்றைப் படைத்து உள்ளது.
- ❖ கிடைத்துள்ள அறிக்கைகளின் படி, இது தென் இந்தியக் கடல் பகுதியின் மேலே 1830 மைல்கள் (2950 கிலோ மீட்டர்) தூரத்தைக் கடந்துள்ளது.

- ❖ இது “2020 QG” என்று அழைக்கப்படுகின்றது. இது பூமியைத் தாக்காமல் நெருங்கி வந்த ஒரு குறுங்கோளாக சாதனைப் புத்தகத்தில் இடம் பிடித்துள்ளது.



## மாநிலச் செய்திகள்

### ஜார்க்கண்ட் அரசின் புதிய சின்னம்

- ❖ ஜார்க்கண்ட் ஆனது தனது மாநிலத்திற்கான புதிய சின்னத்தை வெளியிட்டுள்ளது.
- ❖ அசோகத் தூண் ஆனது அதன் மையத்தில் இடம் பெற்றுள்ளது.
- ❖ இது இந்தியாவின் சிறந்த ஒத்துழைப்பு கூட்டாட்சித் தன்மையையும் அதில் ஜார்க்கண்ட் மாநிலத்தின் பங்களிப்பையும் எடுத்துக் காட்டுகின்றது.



### தன்வந்திரி ரதம்

- ❖ இந்த முன்னெடுப்பின் கீழ் தில்லி காவல் துறைக் குடும்பங்களுக்குச் சுகாதாரச் சேவைகள், அவர்களது வீடுகளுக்கேச் சென்று வழங்கப்பட உள்ளது.
- ❖ இந்தச் சேவைகளை அளிக்கும் நடமாடும் வாகனமானது “தன்வந்திரி ரதம்” என்று பெயரிடப் பட்டுள்ளது.



- ❖ தொடங்கப்பட்டு உள்ள இந்த தன்வந்திரி ரதம் ஆனது "ஆயுரக்சா" என்பதின் தொடர்ச்சியாகும்.
- ❖ ஆயுரக்சா என்பது அகில இந்திய ஆயுர்வேத நிறுவனம் மற்றும் தில்லி காவல் துறையின் ஒரு கூட்டு முயற்சியாகும்.
- ❖ இது கோவிட் - 19 தொற்றுக்கான முன்களப் பணியாளர்களின் சுகாதார நலத்தைப் பராமரிப்பதை நோக்கமாகக் கொண்டுள்ளது.

## இதரச் செய்திகள்

### ஆசியா மற்றும் பசிபிக் பிராந்தியங்களில் கோவிட் - 19 காரணமாக ஏற்படும் இளைஞர் வேலைவாய்ப்புப் பிரச்சினைகளைக் கையாளுதல்

- ❖ இந்த அறிக்கையின்படி, இந்தியாவில் 2020 ஆம் ஆண்டு செப்டம்பர் மாத இறுதியில், அதாவது இந்த ஆண்டின் ஆறு மாதக் காலத்தில், 15 - 24 வயதிற்குட்பட்ட 6.1 மில்லியன் இளைஞர்கள் வேலையிழப்பார்கள்.
- ❖ இது ஆசிய-பசிபிக் பிராந்தியத்தில் ஏற்பட இருக்கும் மொத்த வேலையிழப்பில் 40% வேலையிழப்பாகக் கணிக்கப் பட்டுள்ளது.
- ❖ இந்தியாவிற்கு அடுத்து பாகிஸ்தானில் ஏறத்தாழ 2.3 மில்லியன் இளைஞர்கள் தங்களது வேலையை இழக்க நேரிடுவர். இந்தோனேசியாவில் ஏறத்தாழ 1.9 மில்லியன் இளைஞர்கள் வேலையிழக்க நேரிடுவர்.
- ❖ இந்தியாவில் இளைஞர் வேலைவாய்ப்பின்மை விகிதமானது 32.5% என்ற அளவை நெருங்க உள்ளது. இப்பிராந்தியத்தில் உள்ள 13 நாடுகளிடையே இது மூன்றாவது மிகப்பெரிய வேலைவாய்ப்பின்மை விகிதம் என்று கணிக்கப்பட்டுள்ளது.
- ❖ இலங்கை (37.8%) மற்றும் பிஜி (38.85) ஆகியவை மட்டுமே இந்தியாவை விட மிக அதிகமான அளவில் இளைஞர் வேலைவாய்ப்பின்மை விகிதத்தைக் கொண்டு உள்ளன.
- ❖ இந்த அறிக்கையானது ஆசிய வளர்ச்சி வங்கி மற்றும் சர்வதேசத் தொழிலாளர் அமைப்பு ஆகியவற்றினால் கூட்டாக வெளியிடப் பட்டுள்ளது.

